

NAME OF THE NEWSPAPER

नवभारत टाइम्स

DATE: 5 MAR 2013

अगले हफ्ते जारी हो सकती है चुनाव की अधिसूचना

कर्नाटक में विधानसभा चुनाव जल्द

नरेन्द्र नाथ ॥ नई दिल्ली

आम चुनाव से पहले बढ़ रहे सियासी तापमान के बीच चुनावी मौसम जारी है। अब बारी दक्षिण में कर्नाटक विधानसभा चुनाव की है। मुख्य चुनाव आयुक्त वी. एस. संपत पिछले हफ्ते कर्नाटक का दौर कर लौट कर आए हैं। और सूत्रों की मानें तो अगले हफ्ते वहां चुनाव की घोषणा हो सकती है।

वेशक राष्ट्रीय राजनीति के लिहाज से भी यह चुनाव अहम होने वाला है। पिछले विधानसभा चुनाव में बीजेपी ने जीत हासिल की थी। अगले साल होने वाले आम चुनाव की कशमकश के बीच इस चुनाव के परिणाम अहम होंगे और कांग्रेस और बीजेपी दोनों की साख दांव पर होगी।

तीन चरणों में चुनाव होने की उम्मीद

सूत्रों के अनुसार, इस बार भी कर्नाटक में तीन चरणों में चुनाव होने की उम्मीद है। पिछली बार कर्नाटक में 10 मई, 16 मई और 22 मई को चुनाव हुए थे, जबकि वोटों की गिनती 25 मई को हुई थी। सूत्रों के अनुसार प्रशासन और राजनीतिक दलों ने भीषण गर्मी को देखते हुए मई के पहले हफ्ते में ही चुनाव करा लेने का आग्रह किया है। गौरतलब है कि वहां विधानसभा का कार्यकाल 8 जून को समाप्त हो रहा है।



शुरू होगा चुनावों का सिलसिला

कर्नाटक के चुनाव के बाद भी देश में सियासी हलचल जारी रहेगी। इस साल अक्टूबर-नवंबर में दिल्ली, राजस्थान, मध्य प्रदेश, मिजोरम और छत्तीसगढ़ जैसे पांच राज्यों के लिए वोट डाले जाएंगे। इसके अलावा झारखंड में भी चुनाव हो सकते हैं। वहां अभी राष्ट्रपति शासन लागू है।



2008 कर्नाटक चुनाव पर एक नजर

कुल सीटें 224

बीजेपी: 110

(वोट प्रतिशत- लगभग 34 फीसदी)

कांग्रेस: 80,

(वोट प्रतिशत- लगभग 35 फीसदी)

जनता दल सेक्युलर: 28

(वोट प्रतिशत- 12 फीसदी)

अन्य: 6 सीटें